

7

कानूनी जानकारी

हम सीखेंगे

त्र श्र ण ऋ ज्ञ

देखिए और पढ़िए



पुलिस थाना




अदालत



कानून



सरकारी वकील




नोटरी



कोर्ट



पारिवारिक न्यायालय



एफ.आई.आर.

नीचे दिए गए शब्दों में से कानून से जुड़े शब्दों को पहिने और लिखिए-

बरी	मतदाता	मुकदमा	अपील
अर्जी	गवाह	फ़ौजदारी	वकील
कैद	तारीख	अपराधी	न्यायालय
हिरासत	मुजरिम	जज	ज़मानत
बेल	बरामद	रोज़नामचा	खारिज
अपील	दोषी	गिरफ़्तार	गश्त
कोतवाली	फ़रियाद	गुनाह	मुलतवी

■ पढ़िए और लिखिए

त्र



चित्रा अपनी बुआ को पत्र लिख रही है।

पत्र	इत्र	सत्र	रात्रि	नेत्रदान
मित्र	त्रुटि	स्त्री	यात्री	चित्र
यात्रा	त्रिशूल	विचित्र	त्रिकोण	दानपात्र



श

श

- चित्र देखिए और शब्द लिखिए

17



शिक्षक-निर्देश— शब्द पढ़ने में सहभागियों की मदद करें। उनसे अक्षर लिखवाएँ तथा दी गई जगह पर चित्र का नाम लिखवाएँ।

क्षमा बुआ के पत्र

क्षमा बुआ पत्रों में ऐसा
लिखती अक्सर,
यत्र तत्र सर्वत्र यहाँ
मच्छर ही मच्छर।
ऊपर से तेरे फूफा जी
कटाक्ष करते,
खुद को शिक्षित-दीक्षित
मुझको यूँ ही समझते।
परोक्ष ढंग से कहते मैं ही
आक्षेप करती हूँ,
क्षोभ हो रहा है मन में अब
पटाक्षेप करती हूँ।
सोनाक्षी बिटिया की जब
हो जाए परीक्षा,
उसको लेकर ज़रूर
मिलने आना समीक्षा।

-प्रभात



■ पढ़िए और अक्षर लिखिए



श्रीमती और श्री श्रेष्ठ, शादी में आमंत्रित हैं।

आश्रम

परिश्रम

श्रद्धा

श्रावण

श्राद्ध

श्रोता

श्रम

श

श



ण



चुनाव से पहले नेताओं ने खूब भाषण दिए।


परिणाम	बाण	त्रिकोण	रणवीर	दर्पण	रावण
गणना	पुणे	गुणा	पूर्णिमा	गणित	आरक्षण
प्राण	लक्षण	गुण	पूर्ण	पणजी	प्राणी



प

प

■ चित्र देखिए और शब्द लिखिए



ऋ



बीज खरीदने के लिए मैंने बैंक से ऋण लिया।

ऋषभ	मृग	कृषक	मृत्यु
प्रकृति	ऋषि	कृपा	ऋण
वृक्ष	नृत्य	ऋतु	गृह



श

श

■ चित्र देखिए और शब्द लिखिए



Blank lines for writing the word for the tree.

Blank lines for writing the word for the dancer.

ज्ञ



ज्ञानी

ज्ञान

अज्ञात

अज्ञान

ज्ञ

ज्ञ

शिक्षक-निर्देश— शब्द पढ़ने में सहभागियों की मदद करें। उनसे अक्षर लिखवाएँ तथा दी गई जगह पर चित्र का नाम लिखवाएँ।

मदद मिली तो कैसे

ज्ञानो का बुरा हाल है। उसके बेटे श्रवण को पुलिस ने गिरफ्तार कर लिया है। उनका कहना है कि दुकान में उसी ने आग लगाई है।

झुनवा की दुकान में कल रात आग लगी थी। दुकान का बहुत-सा सामान जलकर राख हो गया था। अभी पता नहीं चल सका था कि आग कैसे लगी और पुलिस ने श्रवण को गिरफ्तार कर लिया।

श्रवण की गिरफ्तारी की खबर आनन-फानन फैल गई। ज्ञानो समझ नहीं पा रही थी कि श्रवण को छोड़ा कैसे? उसके पास फूटी कौड़ी भी नहीं थी। आस-पड़ोस के लोग भी उसी की तरह गरीब थे।



आखिर आशा की किरण चमकी। ज्ञानो को मीना ताई की याद आई। उन्होंने ज्ञानो को राह सुझाई, वे ज्ञानो को मुफ्त कानूनी सहायता केंद्र ले गईं। मुफ्त कानूनी सहायता केंद्र, तहसील, जिला, राज्य तथा केंद्र स्तर पर बने होते हैं। वहाँ गरीबों को वकील की सेवा मुफ्त मिलती है। ज़रूरी कागज़ात के लिए फ़ीस भी नहीं देनी पड़ती।

ज्ञानो ने उनकी मदद से सहायता अधिकारी को अर्जी दी। अधिकारी ने उसे कानूनी मदद का भरोसा दिलाया। अगले दिन श्रवण को अदालत में पेश किया गया। मुफ्त सहायता केंद्र के वकील ने ज़मानत के कागज़ जमा किए। जज ने पूछताछ की और ज़मानत मंज़ूर कर ली।

श्रवण को ज़मानत पर रिहा किया गया। इसके बाद मुकदमा चला। मुफ्त कानूनी सहायता केंद्र से बराबर मदद मिलती रही। ज्ञानो को न तो वकील की फ़ीस देनी पड़ी ना ही कागज़ों पर पैसा खर्च करना पड़ा। श्रवण के खिलाफ़ कोई सबूत न मिला। वह अदालत से बाइज़्जत बरी हो गया।

मुफ्त कानूनी सहायता केंद्र की मदद के कारण श्रवण बच गया। ज्ञानो और श्रवण की खुशी का ठिकाना न रहा। वे आज भी मुफ्त कानूनी सहायता केंद्र और मीना ताई की तारीफ़ करते नहीं थकते।

ज्ञानू ज्ञानी ज्ञान

नाम असल में ज्ञानचंद का
ज्ञानचंद था,
मगर कोई भी ज्ञानचंद को
ज्ञानचंद न कहता।

घर में सारे ज्ञानू कहते
ज्ञानी कहते मित्र,
कक्षा-शिक्षक ज्ञान ही कहते
ये था बड़ा विचित्र!

जान गई पर दुनिया सारी
सभी गए अब मान।
ज्ञानचंद के तीन नाम हैं
ज्ञानू ज्ञानी ज्ञान!


-प्रभात



■ प्रथम सूचना रिपोर्ट (एफ़.आई.आर.)

पुलिस एफ़.आई.आर. दर्ज होने के बाद ही किसी अपराध की पड़ताल शुरू कर सकती है। कानून में कहा गया है कि अपराध की सूचना मिलने पर नज़दीकी थाने में फ़ौरन एफ़.आई.आर. दर्ज करनी चाहिए। पुलिस को यह सूचना मौखिक, लिखित या किसी भी रूप में मिल सकती है। एफ़.आई.आर. में आमतौर पर वारदात की तारीख, समय और स्थान को दर्ज किया जाता है। उसमें वारदात के मूल तथ्यों और घटनाओं का विवरण भी लिखा जाता है। अगर अपराधियों का पता हो तो उनके नाम तथा गवाहों के नाम को भी शामिल किया जाता है। एफ़.आई.आर. में शिकायत दर्ज कराने वाले का नाम और पता लिखा होता है। एफ़.आई.आर. के लिए पुलिस के पास एक खास फॉर्म होता है। इस पर शिकायत करने वाले के दस्तखत कराए जाते हैं। शिकायत करने वाले को पुलिस से एफ़.आई.आर. की एक नकल कॉपी मुफ्त पाने का कानूनी अधिकार होता है।

(सामाजिक एवं राजनीतिक जीवन-III, एन.सी.ई.आर.टी.)



प्रश्न 1. क्या आपने कभी एफ़.आई.आर. दर्ज करवाई है?

प्रश्न 2. आपके घर से सबसे नज़दीकी पुलिस थाना कौन-सा है?

प्रश्न 3. ज़रूरत पड़ने पर आप पुलिस की मदद किस टेलीफ़ोन नंबर पर ले सकते हैं?

प्रश्न 4. महिला सुरक्षा के लिए किस नंबर पर संपर्क किया जाता है?

शिक्षक-निर्देश— सहभागियों के साथ प्रथम सूचना रिपोर्ट 'एफ़.आई.आर.' के बारे में विस्तार से चर्चा करें। उनसे पूछें कि कभी उनकी एफ़.आई.आर. करवानी पड़ी है क्यों और कैसे? एफ़.आई.आर. प्रक्रिया पर उनसे चर्चा करें।




■ मेरे शब्द

CNCL NCERT

शिक्षक-निर्देश— 'कानूनी जानकारी' विषय पर बातचीत कीजिए। सहभागियों से पूछकर इस विषय से जुड़े 3-4 शब्द लिखिए। ये शब्द उनकी अपनी भाषा के भी हो सकते हैं, जैसे— 'कानूनी दाँव-पेंच' के लिए 'कानूनी लफड़ा' आदि।

■ चित्र देखकर खाली जगह पर स्वयं की कहानी बनाइए और लिखिए-



शशि का एक छोटा-सा घर है। वह सिलाई करती है। इसी से उसकी गुजर-बसर होती है। पति नहीं हैं, तीन साल पहले वे गुजर गए थे। शशि के दो बच्चे हैं। वे स्कूल में पढ़ते हैं। शशि के घर के नजदीक ही ज्ञानचंद की फ़ैक्टरी है। ज्ञानचंद शशि पर दबाव डालता है कि वह अपना घर उसे बेच दे। दरअसल ज्ञानचंद वहाँ अपनी नई फ़ैक्टरी खोलना चाहता है।

